

# Stjóri *til nýggja* Fólkaheilsustýrið

Nú Fólkaheilsustýrið í Føroyum verður skipað, verður starvið sum stjóri fyri nýggja stovnin lýst leyst til setan 1. november 2022.

## Stutt um Fólkaheilsustýrið

Fólkaheilsustýrið er ein sjálvstøðugur stovnur undir Heilsumálaráðnum, har yvirskipaðu heilsufakligu uppgávarnar í Føroyum verða skipaðar. Fólkaheilsustýrið er skipað og skal virka sambært løgtingslóg nr. 77 frá 6. mai 2022 um Fólkaheilsustýrið.

Fólkaheilsustýrið skal við hollum kunnleika til føroysk heilsuviðurskipti og samfelagsviðurskipti ráðgeva og vegleiða um heilsufaklig viðurskipti. Ein týðandi uppgáva verður at menna og styrkja fólkaheilsuábeiðing og fyrirbygging. Harumframt skal Fólkaheilsustýrið veita granskingargrundaða heilsufakliga ráðgeving og menna, viðgera og skipa hagtøl og skráir á heilsuøkinum.

Stjórin fyri Fólkaheilsustýrið fær ábyrgdina av dagligu leiðsluni, menningini og rakstrinum av Fólkaheilsustýrinum. Í fyrstuni verður uppgávan at skipa og byggja upp sjálvt Fólkaheilsustýrið, harundir at samansjóða teir stovnar, sum verða lagdir undir Fólkaheilsustýrið, seta neyðugt starvsfólk aftrat stjóranum og leggja ætlan fyri arbeiðið hjá Fólkaheilsustýrinum.

## Uppgávur hjá Fólkaheilsustýrinum

Fólkaheilsustýrið skal m.a.:

- Gera tilmæli til politiska myndugleikan um ráðlegging innan heilsuøkið
- Veita myndugleikum, stovnum og almenninginum heilsufakliga ráðgeving
- Hava um hendi fólkaheilsuábeiðing, harundir heilsufremjan og fyrirbygging
- Umsita tær uppgávur, ið eru lagdar til Ílegusavnið sambært løgtingslóg um gransking í mannaílegum
- Tilevna vegleiðingar og leiðbeiningar til heilsulóggávu
- Umsita yvirskipaðu tilbúgvina í heilsuverkinum
- Byggja upp og umsita heilsuskráir
- Fáa til vega og menna hagtøl á heilsuøkinum, sum eru grundarlagið undir teirri heilsufakligu ráðgeving v.m., sum Fólkaheilsustýrið skal veita.

Sum frá líður kunnu aðrar uppgávur á heilsuøkinum leggjast til Fólkaheilsustýrið.

## Ynskiligir førleikar hjá umsøkjjarum

- Útbúgvning frá hægri lærustovni innan heilsu- ella samfelagsvísindi ella annað viðkomandi øki
- Leiðsluútbúgvning og/ella leiðsluroyndir
- Breiðan kunnleika og visjónir innan fólkaheilsuøkið
- Kunnleika til tær avbjóðingar, ið standa fyri framman á fólkaheilsuøkinum
- Royndir og/ella evni at byggja upp stovn og seta í verk fyriskipanir
- Evni at vera strategiskt langskygd/-ur
- Duga at virka í almennum og politiskum umhvørvi
- Góða heildarfatan og mennandi leiðsluhátt
- Góðar samskiptis- og semjuførleikar
- Góð evni at miðla og samskipta við fjølmiðlar
- Góðar másligar førleikar í føroyskum, danskum og enskum
- Innlit í virksemlig og stýring á heilsuøkinum

## Lønar- og setanartreytir

Starvið sum stjóri í Fólkaheilsustýrinum er áramálssett í 3 ár við møguleika fyri leingjan í 1 ár og verður lønt sambært avvarðandi yrkisfelag.

Setanarøkið er Heilsumálaráðið og stovnar undir tí. Stjórin fyri Fólkaheilsustýrið vísir til aðalstjóran í Heilsumálaráðnum. Stjórin skal tola broytingar í starvsinnihaldinum.

## Meira at vita

Meira fæst at vita um starvið við at venda sær til Turid Arge, aðalstjóra, á tlf. 734048.

Meira fæst at vita um stjóraprofilin [her](#)

## Umsóknir

Umsóknir við C.V. og avritum av neyðugum skjølum skulu sendast til:

Heilsumálaráðið  
Eirargarður 2  
100 Tórshavn

ella til teldupost [hmr@hmr.fo](mailto:hmr@hmr.fo).

Umsóknarfreistin er 1. september 2022.